

# دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

5 اپریل 2019

## جامعہ اسکول کی طالبہ کو ملا 28 ہزار ڈالر امریکی اسکالرشپ

جامعہ سینئر سیکنڈری اسکول کی دسویں جماعت کی طالبہ ثوبیہ پروین کو کینیڈی لوگر یوتھ ایجوکیشن اینڈ اسٹڈی اسکالرشپ سے نوازا گیا ہے، یہ اسکالرشپ امریکہ کے ڈپارٹمنٹ آف اسٹیٹ کی جانب سے دیا جاتا ہے۔ طالبہ کو تقریباً 28 ہزار ڈالر امریکی ڈالر ملے گا جس کے تحت وہ امریکہ میں رہ کر دس ماہ تعلیم بھی حاصل کر سکے گی۔ یہ پروگرام اگست 2019 اور جون 2020 میں منعقد ہوگا۔

ثوبیہ کلیم الدین احمد جامعہ میں الیکٹیشن کا کام کرنے والے کلیم الدین احمد کی ساجزادی ہیں۔ وہ جامعہ میں نرسری سے تعلیم حاصل کر رہی ہیں، وہ شروع سے ہی کافی ہونہار طالبہ رہی ہے۔ ثوبیہ نے امسال دسویں کا امتحان دیا ہے اور وہ پر امید ہے کہ وہ دسویں ٹاپ کرے گی۔ اس نے اپنے تعلیم کے دوران اپنی نمایاں کارکردگی کی بنیاد پر متعدد انعامات حاصل کر چکی ہیں۔ وہ ایک سائنس دان بننے کا خواب دیکھتی ہے۔

جامعہ ملیہ اسلامیہ کے رجسٹرار اے پی صدیقی (آپی ایس) نے طالبہ کو مبارکباد پیش کرتے ہوئے کہا کہ لیس کی جانب سے منعقد کیا جانے والا یہ پروگرام کافی مشکل ہوتا ہے اس میں ثوبیہ کا منتخب ہونا اپنے آپ میں اس کی قابلیت اور محنتی ہونے کا ثبوت ہے یہ صرف ثوبیہ کے لئے ہی نہیں بلکہ جامعہ کے لئے بھی خوشی اور فخر کی بات ہے۔

بتاتے چلیں کہ کینیڈی لوگر یوتھ ایجوکیشن اینڈ اسٹڈی (وائی ای ایس) پروگرام 2002 اکتوبر میں شروع کیا گیا تھا۔ اس کی دیکھ ریکھ ریاستہائے متحدہ امریکہ کے ریاستی ادارے کے تعلیمی اور ثقافتی معاملات کے بیورو کے ذمے ہے، جس کا مقصد نوجوان طلبہ کی صلاحیتوں کو پروان چڑھانا اور ان کی شخصیت کے ارتقاء کی راہ کو مزید ہموار کرنا ہے۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ، نئی دہلی